

**TEZAU LITURGIC**  
**27 SEPTEMBRIE**

**SLUJBA**  
**SF. MUCENIC**  
**CALISTRAT**  
**DE LA ROMA**



**ATENA, 2010**



# Τῆ ΚΖ' ΤΟΥ ΑΥΤΟΥ ΜΗΝΟΣ ΣΕΠΤΕΜΒΡΙΟΥ

## Μνήμη τοῦ Ἁγίου Μάρτυρος

**Καλλιστράτου, καὶ τῶν σὺν αὐτῷ**

### **ΕΙΣ ΤΟΝ ΕΣΠΕΡΙΝΟΝ**

Εἰς τό, Κύριε ἐκέκραξα, ἰσιῶμεν Στίχους ς' καὶ ψάλλομεν Στιχηρὰ Προσόμοια. Ἦχος πλ. δ'. Ὡ τοῦ παραδόξου θαύματος.

Μάρτυς ἀθλητὰ Καλλίστρατε τῆς εὐσεβείας φωτί, φωτισθεὶς τὴν διάνοιαν, τὴν ὁδὸν ἐβάδισας, ἀκλινῶς τὴν εἰσάγουσαν, πρὸς τὴν ἐκεῖθεν μακαριότητα, νικήσας πάντα τὰ μηχανήματα, τοῦ πολεμήτορος· ὅθεν εὐφημοῦμεν σε, τὴν ἱεράν, μνήμην σου γεραίροντες, μακαριώτατε.

Μάρτυς θεόφρον Καλλίστρατε, λόγον πλουτήσας ζωῆς, πρὸς ζωὴν καθωδήγησας, τοὺς ἀγνοία πρότερον, ἐν νεκρώσει ὑπάρχοντας· οἱ καὶ θανόντες, προθύμως ἔνδοξε, διὰ τὴν πάντων, ἡμῶν ἀνάστασιν, ζῆν ἀληθέστατα, ἐν Χριστῷ πιστεύονται, μεθ' ὧν ἡμῶν, μέμνησο πρὸς Κύριον, τὸν ὑπεράγαθον.

Μάρτυς Ἱερὲ Γυμνάσιε, ξίφει τὴν κάραν τμηθεὶς, τῇ πλημμύρᾳ τοῦ αἵματος, Φαραῶ τὸν δόλιον, ἀληθῶς κατεπόντισας, καὶ νῦν πηγάζεις, πᾶσιν ἰάματα, τοῖς τῷ ναῷ σου, πίστει προστρέχουσι, καὶ τοὺς ἀγῶνάς σου, ἐν αὐτῷ γεραίρουσι, καὶ τὴν σεπτὴν, μνήμην σου μακάριε, πανηγυρίζουσιν.

Ὡ τοῦ παραδόξου θαύματος! πῶς ὥσπερ ἄλλος ἀστήρ,

έν τῷ μέσῳ ἐξέλαμψε, τῶν ἀπίστων πίστεως, τῷ φωτὶ ὁ Καλλίστρατος, Μάρτυς Κυρίου ὁ γενναιότατος, καὶ ἐν βασάνοις καρτερικώτατος, ὃ τῆς ἐνοστάσεως, καὶ λαμπρᾶς ἀθλήσεως ὃ ἀθλητα! Ἦ συμβασιλεύεις νῦν, τῷ Παντοκράτορι.

Ἦ τοῦ παραδόξου θαύματος! πῶς ὡς φωστὴρ φωταυγῆς, ἐλλαμφθεις τὴν διάνοιαν, τῷ φωτὶ τῆς χάριτος, δαδουχῶν κατεφώτισε, δῆμον ἀπίστων καὶ τούτους Μάρτυρας, Χριστῷ προσῆξεν ὁ γενναιότατος, Μάρτυς Καλλίστρατος, τούτου τὴν ὑπέρλαμπρον δεῦτε πιστοί, μνήμην ἐκτελοῦντες νῦν, πανηγυρίσωμεν.

Ἦ τοῦ παραδόξου θαύματος! πῶς ὡς ἀδάμας στερρός, τὰς βασάνους καὶ μάστιγας, τῶν τυράννων ἤνεγκε, καρτερῶν ἀνδρικότατα, ὁ γενναιόφρων καὶ καρτερόψυχος, τῆς εὐσεβείας πύργος ἀσάλευτος, Μάρτυς Καλλίστρατος, καὶ τυράννων ἥσχυνε πᾶσαν ἰσχύν, σθένει δυναμούμενος, τοῦ Θείου Πνεύματος. Δόξα. Ἦχος πλ. β'.

Σήμερον ἀνέτειλε τῇ τοῦ Χριστοῦ Ἐκκλησίᾳ, ἡ σεβάσμιος πανήγυρις τοῦ στερρότατου ἀθλητοῦ, Μάρτυρος Χριστοῦ Καλλιστράτου, τοὺς πιστοὺς καταυγάζουσα, καὶ συγκαλοῦσα μυστικῶς, πρὸς εὐωχίαν τοὺς πάντας, ἄριστον λαμπρὸν παραθεῖσα, τὰς ἀριστείας τοῦ Μάρτυρος. Τοῦτον οὖν τιμῶντες καὶ ἡμεῖς, εὐφημήσωμεν λέγοντες· Χαίροις ὁ φωτὶ τῆς πίστεως ὡς ἥλιος ἐκλάμπων, καὶ ψυχὰς καταφωτίζων ταῖς θεοπνεύστοις διδαχαῖς, καὶ τὴν γῆν

καταφαιδρύνων, ταῖς παμφαεστάταις ἀκτῖσι τοῦ μαρτυρίου· καίροις ὁ Χριστὸς ἐν μέσῳ τῶν τυράννων, μεγαλοφώνως ὡς ἐν εὐήχῳ σάλπιγγι κηρύττων, Μεγαλομάρτυς Ἀθλητά, καὶ δεινὸν ἐλέγχων τὸ σκότος τῆς εἰδωλομανίας· καίροις ὅτι στέφανον ἀθλήσεως ἡρας γενναιόφρων, καὶ Χριστῷ συμβασιλεύεις, εἰς αἰῶνας ἀγαλλόμενος, μὴ ἐλλείπῃς οὖν πρεσβεύων ὑπὲρ ἡμῶν, τῶν ἐν πίστει ἐκτελούντων τὴν πανίερον καὶ θείαν καὶ πανένδοξόν σου ἄθλησιν.

Καὶ νῦν. Θεοτοκίον.

Τίς μὴ μακαρίσει σε...

Εἴσοδος, Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα.

Προφητείας Ἡσαΐου τὸ Ἀνάγνωσμα. (μγ'9-14)

Τάδε λέγει Κύριος. Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς; ἢ τὰ ἐξ ἀρχῆς, τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς, ὃν ἐξελεξάμην· ἵνα γνῶτε, καὶ πιστεύσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ

εἶμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραὴλ.

Σοφίας Σολομῶντος τὸ Ἀνάγνωσμα. (γ' 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἐξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα. (ε15-23, σ1-3]

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστῳ. Διὰ τοῦτο λήφονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ

αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσεται τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνης καὶ περιθήσεται κόρυθα κρίσιν ἀνυπόκριτον. Λήψεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὄργην εἰς ῥομφαίαν. Συνεκπολεμήσεται αὐτῷ ὁ κόσμος ἐπὶ τοὺς παράφρονες· πορεύονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου, τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλαζαι. Ἀγανακτήσεται κατ' αὐτῶν ὕδωρ θαλάσσης· ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσεται αὐτούς, καὶ ἐρημώσεται πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, Βασιλεῖς, καὶ σύνετε· μάθετε Δικασταὶ περάτων γῆς· ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

Εἰς τὴν Λιτὴν. Ἦχος α'.

Τὸν τοῦ Χριστοῦ ἀθλητὴν, καὶ Μάρτυρα τῆς ἀληθείας, δεῦτε ἐν ὕμνοις τιμήσωμεν, μετὰ πόθου φιλομάρτυρες, τὸν λαμπρῶς ἀγωνισάμενον, καὶ ἰσχὸν ἐχθροῦ καὶ θράσος, δυνάμει τῆς πίστεως, εἰς γῆν καταρράξαντα, ὅθεν καὶ τὸ στέφος τῆς ἀθλήσεως, παρὰ Χριστοῦ ἀναδησάμενος, ἐν οὐρανοῖς

περιπολεύει, σὺν τοῖς ἀϋλοῖς λειτουργοῖς, τὸν τρισάγιον προσάδων, καὶ πρεσβεύων τῷ Κυρίῳ, τοῦ σωθῆναι τὰς ψυχὰς ἡμῶν.

Ὁ αὐτός.

Δεῦτε μιμησώμεθα τὰς φρονίμους παρθένους, καὶ ψυχῆς τὰς λαμπάδας φαιδρύναντες, εὐθέως ὑπαντήσωμεν Χριστῷ, τὸν Μάρτυρα Αὐτοῦ ἐγκωμίοις καταστέφοντες. Χαίροις, πρὸς αὐτὸν κραυγάζοντες Μεγαλομάρτυς τοῦ Χριστοῦ, παμμακάριστε Καλλίστρατε, ὅτι κατὰ Παῦλον οὐ λελόγισαι τὴν πληθὺν τῶν βασάνων καὶ τὸ θράσος, τῇ ἀγάπῃ τοῦ Χριστοῦ ἐκπυρωθεῖς, καὶ σὸν αἷμα ἐξέχεας. Χαίροις ὁ λαπρῶς ἐν μέσῳ τῶν τυράννων εὐηχέστατα κηρύττων, τὴν θεότητα τοῦ Χριστοῦ, μίαν εἰς ἀεὶ διαμένουσαν. Διὸ ἐν οὐρανοῖς παριστάμενος αὐτῷ ἐν παρρησίᾳ, πρέσβευε ὑπὲρ ἡμῶν, τῶν ἐν πίστει ἐκτελούντων, τὸ σεπτὸν σου νῦν μνημόσυνον.

Ὁ αὐτός.

Ὡ τοῦ θαύματος! τῷ τῆς Τριάδος φωτὶ ὑπαναπτόμενος, ἔσβησε πυρὰν βασάνων ὁ τοῦ Χριστοῦ ἀθλητῆς, καὶ ἐν πελάγει ῥιπτόμενος, ἐβόα ἐν καρᾷ· Οὐ χωρίσει με πληθὺς βασάνων, τῆς ἀγάπης τοῦ Χριστοῦ μου, οὐ λιμός, οὐ θλίψεις καὶ κακώσεις, οὐ θαλάσσης ὁ βυθός, οὐδὲ τάσεις τῶν τοῦ σώματος μελῶν. Ἄλλ' ὃ Μάρτυς τοῦ Κυρίου, μὴ ἐλλείπῃς τοῦ πρεσβεύειν ἀεὶ ὑπὲρ ἡμῶν θερμῶς, παριστάμενος τῷ Βασιλεῖ τοῦ παντός, ὡς παρρησίαν ἔχων πολλήν.

Δόξα. Ἦχος πλ. α'.

Δεῦτε φιλομάρτυρες πάντες, ἐπὶ τῇ μνήμῃ τοῦ Ἀθλοφόρου, φαιδρῶς ἐορτάσωμεν, καὶ ψυχῇ ἀγαλλιῶμενοι, ἐγκωμίοις μαρτυρικοῖς, αὐτὸν καταστέψωμεν. Οὗτος τῇ γὰρ Χριστοῦ ἀγάπῃ ἐκπυρωθεὶς, ὡς χρυσίον ἐν καμίνῳ ταῖς βασάνοις δοκιμασθεὶς, μαρτυρικῶς τέλει ὠραϊσάμενος, ἀπὸ γῆς μετέβη στεφηφόρος εἰς οὐράνια, καὶ Χριστῷ τῷ Παντάνακτι, ἐξαστράπτων παριστάμενος, θερμῶς καθικετεύει, ὑπὲρ τοῦ κόσμου πρεσβεύων, καὶ ἡμᾶς νῦν δαδουχεῖ, ὑπὲρ τὸν ἥλιον ἀυγάζων, τῷ τῆς Τριάδος φωτὶ ἐλλαμπόμενος, πρὸς ὃν βοήσωμεν λέγοντες· Μάρτυς Ἀθλητὰ Καλλίστρατε, πρέσβευε ὑπὲρ ἡμῶν τῷ Ποιητῇ τῶν ἀπάντων, τοῦ σωθῆναι τὰς ψυχὰς ἡμῶν. Καὶ νῦν. Θεοτοκίον. Ἦχος β'.

Ὡ τοῦ μεγίστου μυστηρίου! Βλέπων τὰ θαύματα, ἀνακηρύττω τὴν θεότητα, οὐκ ἀρνοῦμαι τὴν ἀνθρωπότητα· ὁ γὰρ Ἐμμανουήλ, φύσεως μὲν πύλας ἤνοιξεν ὡς ἄνθρωπος, παρθενίας δὲ κλειῖθρα. Οὐ διέρρηξεν ὡς Θεός· ἀλλ' οὕτως ἐκ μήτρας προσῆλθεν, ὡς δι' ἀκοῆς εἰσῆλθεν, οὕτως ἐσαρκώθη, ὡς συνελήφθη. Ἀπαθῶς εἰσῆλθεν, ἀφράστως ἐξῆλθεν, κατὰ τὸν Προφήτην τὸν λέγοντα· Αὕτη ἡ πύλη κεκλεισμένη ἔσται, οὐδεὶς οὐ μὴ διέλθῃ δι' αὐτῆς, εἰ μὴ Κύριος ὁ Θεὸς Ἰσραὴλ, ὁ ἔχων τὸ μέγα ἔλεος.

Εἰς τὸν στίχον. Ἦχος πλ. α'. Χαίροις ἀσκητικῶν.  
Χαίροις, ὁ στρατιώτης Χριστοῦ, φωτὶ τῷ θεῷ

έλλαμπόμενος ένδοξε, και πίστιν Χριστοῦ τήν θείαν, άνακηρύττων λαμπρῶς, μέσω τῶν τυράννων παναιοίδιμε, και πλάνης σκοτόμαιναν, τῶν ειδῶλων πανθαύμαστε, γενναιοφρόνως, στηλιτεύσας σοφώτατα, Μάρτυς ένθεος, και στερρῶς άναδέδειξαι. Χαίροις τὸ ιερώτατον, και άμωμον σφάγιον, τῆς Παναγίας Τριάδος, Μεγαλομάρτυς Καλλίστρατε, Χριστὸν έκδυσώπει, ταῖς ψυχαῖς ήμῶν σοθῆναι τὸ μέγα έλεος.

Στ.: Δίκαιος ὡς φοίνιξ άνθήσει...

Χαίροις, πῶς ὡσπερ άλλος άστήρ, μέσον έκλάμπων τῶν άπίστων Καλλίστρατε, έκ σκοτούς τῆς άθεΐας, φωτι τῶν σῶν διδαχῶν, τούτους έλυτρώσω παμμακάριστε, και τούτους προσήγαγες, τῷ Χριστῷ δι' άθλήσεως, αὐτὸν κηρύττων, ποιητὴν πάσης κτίσεως· ὅθεν ένδοξε, παρ' αὐτοῦ άναδέδησαι, στέφος τὸ τῆς άθλήσεως, παμμακάρι γηθόμενος, συμβασιλεύων άξίως, εις βασιλείαν οὐράνιον, Χριστὸν οὖν δυσώπει, ταῖς ψυχαῖς ήμῶν δοθῆναι τὸ μέγα έλεος.

Στ.: Τοῖς Άγίοις τοῖς έν τῇ γῆ Αὐτοῦ...

Χαίροις Πνεύματος θείου πλησθεῖς, πλάνην ειδῶλων καθελῶν γενναιότατε, τῇ πίστει τῇ τῆς Τριάδος, τοῖς σοῖς ὡραίοις ποσί, και άχρὰς τοῦ σκοτούς κατεπάτησας, και θῦμα εὐπρόσδεκτον, σεαυτὸν τὸν Δεσπότην σου, Χριστῷ προσῆξας, ταῖς βασάνοις χρησάμενος, ὡσπερ κλίμακας Χριστοκῆρυξ Καλλίστρατε, γέφυρα τῆς θαλάσσης δέ, τὸ άπειρον πέλαγος, καταποντίσας έν τούτῳ, ὡς Ἰσραήλ τὸν

Αἰγύπτιον, σατὰν παλαμναῖον, ἀφ' οὗ ῥῦσαι σαῖς  
πρεσβείαις τοὺς σὲ γεραίροντας.

Δόξα. Ἦχος πλ. δ'.

Τίς λαλήσει τὰς ἀριστείας σου σοφέ; Ἦ τίς μὴ  
ἐκπλαγείη τοὺς ἀγῶνάς σου καὶ ἄθλους, οὓς περ ἔτλης  
παμμακάριστε ἐν σταδίῳ καρτερῶς; τὰς βασάνους τε  
καὶ μάστιγας, καὶ θαλάσσης τὸν βυθόν, κατ' ἐχθροῦ  
ὄπλα χρησάμενος, τροπαιοῦχος ἀθλητῆς ἀνεδείχθης  
καὶ στερρότατος. Καὶ νῦν ἐν οὐρανοῖς, ἐκ Θεοῦ τὰ  
νικητήρια, στέφος ἄφθαρτον δεξάμενος, βασιλείαν  
οὐρανῶν ἐκομίσω παμμακάριστε, σὺν Ἀγγέλοις  
αὐλιζόμενος. Διὸ ὑπὲρ ἡμῶν τῇ Τριάδι παριστάμενος,  
ἐκτενῶς ἰκετεύων, μὴ διαλείπης δεόμεθα, τῶν  
δυσωπούντων σε θερμῶς, καὶ σοῦ πιστῶς  
ἐκτελούντων, τὸ ἱερόν σοφέ μνημόσυνον.

Καὶ νῦν. Θεοτοκίον.

Δέσποινα πρόσδεξαι...

Νῦν Ἀπολύεις. Τρισάγιον.

Ἀπολυτίκιον, Ἦχος δ'. Ταχὺ προκατάλαβε.

Ἄστερα πανέκλαμπρον τῆς Ἐκκλησίας Χριστοῦ,  
λαμπτήρα τὸν ἔνδοξον, μετ' εὐφροσύνης πιστοί,  
ἐνθέως τιμήσωμεν, μνήμην αὐτοῦ τὴν θείαν, καὶ  
σεπτὴν ἐκτελοῦντες, κράζοντες ὁμοφώνως· ὦ  
Καλλίστρατε Μάρτυς, πρέσβευε Χριστῷ τῷ Θεῷ,  
σωθῆναι τὰς ψυχὰς ἡμῶν.

Ἔτερον. Ὅμοιον.

Ὁ Μάρτυς Καλλίστρατος, τὸ θεῖον ὄντως φυτόν, τὸ κλῆμα τὸ εὐφορον, τοῦ ἀμπελῶνος Χριστοῦ, ἡμᾶς νῦν προτρέπεται, μνήμην αὐτοῦ τὴν θείαν, καὶ πανσέβαστον ὕμνοις, ἄσαι παναρμονίως, τῷ Χριστῷ γὰρ πρεσβεύει, σωθῆναι τοὺς τελούντας αὐτοῦ, τὴν ἔνδοξον ἄθλησιν.

Δόξα. Ἔτερον. Ὅμοιον.

Ὁ Μάρτυς Καλλίστρατος, νῦν συγκαλεῖται ἡμᾶς, αὐτοῦ τὴν πανσέβαστον, μνήμην τελέσαι πιστοί, ἐνθῶς γηθόμενοι. Δεῦτε οὖν συνελθόντες, καὶ τιμῶντες ἀξίως, πρέσβυν πρὸς τὸν Δεσπότην προβαλλόμεθα πίστει· αὐτὸν ἐκδυσωποῦντες θερμῶς, σωθῆναι τὰς ψυχὰς ἡμῶν.

Καὶ νῦν. Θεοτοκίον.

## **ΕΙΣ ΤΟΝ ΟΡΘΡΟΝ**

Μετὰ τὴν α' στιχολογίαν, κάθισμα. Ἦχος α'. Τὸν τάφον Σου Σωτήρ.

Ἐπέστη ἑορτὴ, ἡ σεβάσμιος μνήμη, τοῦ θείου καὶ σεπτοῦ, ἀθλητοῦ Καλλιστράτου, ὃν πόθῳ τιμήσωμεν, πρὸς αὐτὸν ἀνακράζοντες· Μάρτυς ἔνδοξε, ὑπὲρ ἡμῶν τὸν Σωτῆρα, καθικέτευε, τοῦ οἰκτειρῆσαι καὶ σῶσαι, τοὺς σὲ νῦν γεραίροντας.

Δόξα.

Τὸν Μάρτυρα Χριστοῦ, καὶ γενναῖον ὀπλίτην, τὸν θεῖον ἀθλητὴν, καὶ κλεινὸν στρατιώτην, Καλλίστρατον ἄσμασι, νῦν τιμήσωμεν ἅπαντες, πρέσβυς γὰρ

Χριστοῦ, ὑπὲρ ἡμῶν ἐντυγχάνει, ὁ μακάριος, ὃν ἐπαξίως τιμῶντες, πιστοὶ μακαρίσωμεν.

Καὶ νῦν. Θεοτοκίον.

Κυβέρνησον Ἀγνή, τὴν ἀθλίαν ψυχὴν μου, καὶ οἴκτειρον αὐτήν, ὑπὸ πλήθους παισιμάτων, βυθῶ ὀλισθαίνουσας, ἀπωλείας Πανάμωμε, καὶ ἐν ᾧ ὥρα με, τῇ φοβερᾷ τοῦ θανάτου, σὺ ἐξάρπασον, κατηγορούντων δαιμόνων, καὶ πάσης κολάσεως.

Μετὰ τὴν β' στιχολογίαν, κάθισμα. Ἦχος πλ. α'. Τὸν συνάναρχον Λόγον.

Τὸν ἀστέρα τὸν θεῖον τὸν καταυγάζοντα, ὥσπερ ἥλιος ἄλλος τὴν Ἐκκλησίαν Χριστοῦ, ἀνυμνήσωμεν πιστοὶ θεῖον Καλλίστρατον, ὡς ἀθλήσαντα στερρῶς καὶ ὁδὸν καρτερικῶς, ἀνύσαντα μαρτυρίου, καὶ θαύμασιν ἐν ποικίλοις, θαυμασθῆντα τιμήσωμεν.

Δόξα. Ἦχος πλ. δ'. Τὴν Σοφίαν καὶ Λόγον

Μαρτυρίου διήνυσας τὴν ὁδὸν, Ἀθλοφόρε Κυρίου καρτερικῶς, ἀθλούντων ὑπόδειγμα καὶ Μαρτύρων τὸ κλέος Ἐκκλησίας Χριστοῦ μου προπύργιον ἄσειστον, τὸν Χριστὸν γὰρ κηρύξας, καθεῖλες τὸν δράκοντα.

Ὅθεν ἐπαξίως, εἰληφῶς τοῦς στεφάνους, τῆς νίκης Καλλίστρατε, συγχορεύεις γενόμενος, σὺν Ἀγγέλοις καὶ Μάρτυσι. Πρέσβευε Χριστῷ τῷ Θεῷ, τῶν παισιμάτων ἄφεσιν δωρήσασθαι, τοῖς μετὰ πόθου τελοῦσι, τὴν θεῖαν σου ἄθλησιν.

Καὶ νῦν. Θεοτοκίον.

Τὴν οὐράνιον πύλην καὶ κιβωτόν, τὸ πανάγιον Ὅρος

τὴν φωταυγῆ, νεφέλην ὑμνήσωμεν, τὴν οὐράνιον κλίμακα, τὸν λογικὸν Παράδεισον, τῆς Εὐσας τὴν λύτρωσιν, τῆς Οικουμένης πάσης τὸ μέγα κειμήλιον, ὅτι σωτηρία, ἐν αὐτῇ διεπράχθη, τῷ κόσμῳ καὶ ἄφεις τῶν ἀρχαίων ἐγκλημάτων. Διὰ τοῦτο βοῶμεν αὐτῇ· Πρέσβευε τῷ Σῶ Υἱῷ καὶ Θεῷ, τῶν πταισμάτων ἄφεις δωρήσασθαι, τοῖς εὐσεβῶς προσκυνούσι, τὸν πανάγιον Τόκον Σου.

Μετὰ τὸν Πολυέλεον, κάθισμα. Ἦχος δ'. Ἐπεφάνης σήμερον.

Ἐορτάζει σήμερον, ἡ Ἐκκλησία, ἑορτὴν χαρμόσυνον, τῶν Ἀθλοφόρων τοῦ Χριστοῦ, σὺν Καλλιστράτῳ γεραίρουσα, αὐτοῦ συνάθλους, καὶ θεῖον Γυμνάσιον. Δόξα. Ὅμοιος. Ταχὺ προκατάλαβε.

Ἐόρτια ἄσματα, δεῦτε κροτοῦντες πιστοί, ἐνθέως τιμήσωμεν τὸν γενναϊόφρονα, καὶ θεῖον Καλλίστρατον, πόθῳ αὐτοῦ τελοῦντες, τὴν σεβάσμιον μνήμην, πίστει ἀναβοῶντες, πρὸς αὐτὸν κατὰ χρέος, τοὺς πόθῳ σε τιμῶντας πιστούς, κινδύνων διάσωζε,. Καὶ νῦν. Θεοτοκίον.

Πολλαῖς περιστάσεσι καὶ συμφοραῖς τῶν δεινῶν, Παρθένε κυκλούμενοι καὶ πρὸς ἀπόγνωσιν, ἄει περιπίπτοντες, μόνην σε σωτηρίαν, καὶ ἐλπίδα καὶ τεῖχος, ἔχομεν Θεοτόκε, καὶ πρὸς σὲ κατὰ χρέος, ἐν πίστει καὶ νῦν αἰτοῦμεν· σῶσον τοὺς δούλους σου.

Τὸ α' ἀντίφωνον τοῦ δ' ἤχου.

Προκείμενον: Δίκαιος ὡς φοῖνιξ ἀνθήσει...

Στ.: Πεφυτευμένοι ἐν τῷ οἴκῳ Κυρίου...

Εὐαγγέλιον τοῦ Ἁγ. Γεωργίου.

Ὁ Ν' ψαλμός.

Ἰδιόμελον, ἦχος πλ.β'. Στ.: Ἐλεῆμον, ἐλέησόν με ὁ Θεός...

Δεῦτε πιστοὶ συνελθόντες, ἐν ὕμνοις τιμήσωμεν τὸν θεόφωτον λαμπτήρα, καὶ Ἀθλοφόρον τοῦ Κυρίου Καλλίστρατον τὸν Μάρτυρα, καὶ πρὸς αὐτὸν θεοπρεπῶς ἐκβοήσωμεν· Χαίροις τῶν Μαρτύρων ἡ τερπνότης καὶ ἔξοχον ἀγλάϊσμα, καὶ τῶν πιστῶν τὸ ἐδραίωμα, ὡς στεφηφόρος ἀθλητῆς αἰεὶ Χριστῷ παριστάμενος, πρέσβευε ὑπὲρ ἡμῶν τῶν τιμώντων σε πανένδοξε.

Οἱ Κανόνες· τῆς Παναγίας, καὶ τοῦ Ἁγίου β'.

Ὁ α', οὗ ἡ Ἀκροστιχίς: Τῷ παμμεγίστῳ προσλαλῶ Καλλιστράτῳ. Ἰωσήφ.

Ῥοδὴ α' ἦχος πλ. δ'. Ἄσμα ἀναπέμψωμεν

Τρίβον διοδεύσας ἀκλινῶς, τοῦ μαρτυρίου γέγονας, πεπλανημένοις ὁδός, πρὸς θείας καταπαύσεις, παμμάκαρ εἰσάγουσα· ὅθεν σε συνελθόντες, εὐφημοῦμεν Καλλίστρατε πίστει.

Ὡσπερ φαεινότατος ἀστήρ, ἐξανατείλας ἠΰγασας, θεογνωσίας φωτὶ, Χριστοῦ τὴν Ἐκκλησίαν, τὸ σκότος δὲ ἤλασας, Μάρτυς τῆς ἀγνωσίας, καὶ τεμένη τῆς πλάνης καθεῖλες.

Πάντα πειρασμὸν καρτερικῶς, ὑπενέγκων  
Καλλίστρατε, διὰ τὴν πάντων ζωὴν, θανεῖν οὐ  
παρητήσω· διὸ πρὸς ἀθάνατον, χαίρων λήξιν μετέβης,  
καὶ Ἀγγέλων χοροῖς συναγάλλη.

Ἄνθραξ θεοῦ Πνεύματος πυρὶ, ὁ ἱερὸς Γυμνάσιος,  
προσαναπτόμενος, ἐδείχθη καὶ τῆς πλάνης, τὴν ὕλην  
κατέφλεξε, θαύμασι δὲ δροσιζει, φλεγομένους καύσει  
παθημάτων.

**Θεοτοκίον**

Μόνη γυναικῶν κυοφορεῖς, ὑπερφυῶς Πανάμωμε,  
πεῖραν μὴ γνοῦσα ἀνδρός, τὸν ἕνα τῆς Τριάδος· διὸ σε  
δοξάζομεν, καὶ τὸν ἐκ σοῦ τεχθέντα, ὑπὲρ πᾶσαν  
αἰτίαν καὶ λόγον.

Ὁ β' Κανὼν, οὗ ἡ ἀκροστιχίς: Πρεσβείαν ποιοῦ ὑπὲρ  
τῶν σῶν δούλων Μάρτυς.

Ῥδὴ α'. Ἦχος δ'. Ἀνοίξω τὸ στόμα μου.

Πυρὶ τὸ τῆς πίστεως, ἐκπυρωθεὶς παναοίδιμε,  
γενναίως ἐνήθησας, ὑπὲρ Χριστοῦ τοῦ Θεοῦ, ὅθεν  
πόθῳ σου, τὴν ἄθλησιν τιμῶμεν, καὶ ὕμνοις  
γεραίρομεν, Μάρτυς Καλλίνικε.

Ῥωνύμενος ἐνδοξε, τῆς πανοπλίας τοῦ Πνεύματος,  
στερρῶς ἐκαρτέρησας, ἀθλῶν τῷ Κτίστη σου, ὅθεν  
ἔστεψαι, ἐνδόξως γενναιόφρων, δι' ὃ εὐφημοῦμέν σε,  
Μάρτυς Καλλίστρατε.

Ἐλόμενος ἐνδοξε, σοῦ ἀνυμνήσαι τὴν ἄθλησιν,  
αἰτοῦμαι δοθῆναι μοι, τὴν χάριν ἄνωθεν, τὴν τοῦ  
Πνεύματος, ὅπως ἂν ἐπαξίως, ὕμνων εὐφημήσω σε

Μάρτυς Καλλίστρατε.

Θεοτοκίον.

Σωτήρα τὸν Κύριον, ὁ Γαβριήλ σοι προέφησε, Μαρία Πανάχραντε, ἐκ σοῦ τεχθῆναι βροτοῖς, ὡς εὐδόκησεν ὁ πάντων εὐεργέτης, καὶ Πλάστης Θεὸς ἡμῶν, ὃν μεγαλύνομεν.

Ῥδὴ γ'. Ὁ στερεώσας λόγῳ.

Μὴ ἐπιθύσας ὅλως γλυπτοῖς θεοῖς, καθαρὰ θυσία προσηνέχθης Θεῷ, ὑπὲρ ἡμῶν τῷ τυθέντι, Μάρτυς ἀθλοφόρε Καλλίστρατε.

Ἐστολισμένος χλαῖναν ἐξ ἱερῶν, βεβαμμένην Μάρτυς ὄντως αἱμάτων σου, τῷ βασιλεῖ τῶν αἰώνων, μάκαρ στεφηφόρος παρίστασαι.

Γεγυμνωμένος ᾤφθη ὁ δυσμενῆς, σοῦ τὴν θείαν δόξαν, καὶ τῶν σὺν σοι ἀθλητῶν, ἐνδυσσαμένων ἐξ ὕψους, βλέπων ἀθλοφόρε Γυμνάσιε.

Θεοτοκίον

Ἴκετηρίαν ποιήσον ἐκτενῆ, πρὸς τὸν σὸν Υἱὸν Παρθένε, τοῦ σῶσαι ἡμᾶς, προσδοκωμένων κινδύνων, καὶ αἰωνιζούσης κολάσεως.

Ἄτερος. Τοὺς σοὺς ὕμνολόγους.

Βαδίζων τὴν τρίβον Μαρτυρίου, Καλλίστρατε, Μάρτυς τοῦ Χριστοῦ, τὸν τύραννον κατέβαλες, καὶ στέφος τῆς ἀθλήσεως, παρὰ Χριστοῦ κατέσπευαι, τὸ βασιλεύειν αἰώνια.

Ἐφάνη Χριστοῦ τῇ Ἐκκλησίᾳ, ἀστὴρ φαινότατος νυνί,

λάμπων ὑπὲρ τὸν ἥλιον, φωτὶ καταστραπτόμενος, τοῦ Παναγίου Πνεύματος, ὁ Χριστομάρτυς Καλλίστρατος. Ἰσχυρῶς Σταυροῦ καθωπλισμένος, ἐχώρει βασάνους πρὸς δεινάς, καὶ καθελὼν τὸν δράκοντα, τὸν ὄφιν τὸν ἀρχέκακον, στεφθεὶς νῦν ἐπαγάζεται, ἐν οὐρανοῖς ὁ ἀήττητος.

Θεοτοκίον.

Ἀνύμφευτε Νύμφη χαῖρε Κόρη, ἐκ σοῦ γὰρ τεχθεὶς ὁ Λυτρωτῆς, Παρθένον διεφύλαξε, μετὰ τὸν τόκον ἄφθορον, ὡς πρὸ τοῦ τόκου Δέσποινα, διὸ ὑμνοῦμεν τὸν Τόκον Σου.

Κάθισμα Ἦχος πλ. α'. Τὸν συνάναρχον Λόγον.  
Καλλιστράτου τοὺς ἄθλους ἀνευφημήσωμεν,  
Γυμνασίου τοὺς πόνους ὑμνολογήσωμεν, καὶ σὺν  
αὐτοῖς τοὺς καρτερῶς πόθῳ ἀθλήσαντας,  
μακαρίσωμεν πιστοί, καὶ ἐκβοήσωμεν αὐτοῖς· Ὀπλῖται  
τῆς εὐσεβείας, αἰτήσασθε δωρηθῆναι, ἡμῖν εἰρήνην  
καὶ τὸ μέγα ἔλεος.

Δόξα... Καὶ νῦν... Θεοτοκίον

Σὲ λιμένα καὶ τεῖχος καὶ καταφύγιον, καὶ ἐλπίδα καὶ  
σκέπη καὶ προστασίαν θερμήν, εὐρηκότες οἱ πιστοί,  
πρὸς σὲ προστρέχομεν, καὶ ἐκβοῶντες ἐκτενῶς,  
ἀνακράζομεν πιστῶς· Ἐλέησον Θεοτόκε, τοὺς ἐπὶ σοὶ  
πεποιθότας, καὶ τῶν παισμάτων ἀπάλλαξον.

Ῥδὴ δ'. Εἰσακήκοα Κύριε.

Στρατηγὸς ὡσπερ ἄριστος, Μάρτυς τῷ διώκτη

παραταξάμενος, έσαγήνευσας πρὸς θείαν ζωήν,  
αίχμαλώτους πάλαι οὖς έκέκτητο.

Τῆ πλημμύρα τῶν λόγων σου, ἤρδευσας καρδίας καὶ  
καθωδήγησας, πρὸς τὸ ὕδωρ τὸ αἰίζων, ἀθλητὰ  
Κυρίου ἀξιάγαστε.

Ὡς κριὸς σφαγιάζεται, ἔχων ὡσπερ ἄρνας  
προθυομένους αὐτοῦ, ὁ αἰίδιμος Καλλίστρατος, τοὺς  
στερροὺς ὀπλίτας προθυμότατα.

Πιανθεὶς ὁ Γυμνάσιος, ἄμπελος καθάπερ Μάρτυς τῷ  
λόγῳ σου, μαρτυρίου βότρυν ἦνθησε, εὐσεβείας οἶνον  
ἀποστάζοντα.

Θεοτοκίον.

Ῥυπωθεῖσαν τοῖς πάθεσι, Κόρη τὴν καρδίαν μου  
ἀποκάθαρων, καὶ δοχεῖον ἀποτελέσον, κάθαρων  
ἐνθέων ἐπιλάμψεων.

Ἔτερος. Ὁ καθήμενος ἐν δόξῃ.

Νικητὴς ἐδείχθης μάκαρ, τῷ Σταυρῷ ὀπλισάμενος,  
κατὰ τοῦ βελίαν, καὶ εἰδώλων πλάνης σκοτόμαιναν,  
φωτὶ τῷ θείῳ ἀστράπτων ἐξηφάνισας, Μάρτυς ἔνδοξε,  
τῶν ἀθλητῶν ἐγκαλλώπισμα.

Προσπαλαίων γενναιόφρων, τὸν ἀρχέκακον  
δράκοντα, δεινὰς τιμωρίας, καὶ πικρὰς κακώσεις  
ὑπήνεγκας, ἀλλὰ Χριστοῦ τῆ δυνάμει τοῦτον ὄλεσας,  
ὄθεν δέδεξαι, παρὰ Χριστοῦ στέφος ἄφθαρτον.

Ὁ Χριστοῦ μου στρατιώτης, ἀριστεὺς ὁ Καλλίστρατος,  
ἐν βυθῷ θαλάσσης, ὑπὸ τῶν ἀπίστων πεδούμενος,  
ρίφθεις ἐξῆλθε δοξάζων τὸν δοξάζοντα, τοῦτον

θαύμασιν, ὑπερφυῶς καὶ δυνάμεσιν.

Ἴσχὸν καὶ ἀκλὸν καὶ σκότος, τῶν εἰδώλων ἐσκέδασεν,  
ὡς ἀστήρ ἐκλάμπων, μέσῳ τῶν ἀπίστων τῆς πίστεως,  
φωτὶ τῷ θείῳ ἀυγάζων ὡσπερ ἥλιος, τοὺς  
κραυγάζοντας· Δόξα Χριστῷ τῇ δυνάμει σου.

Θεοτοκίον.

Ὁ Θεοῦ Υἱὸς καὶ Λόγος, τῷ Πατρὶ ὁ Συνάναρχος,  
Παναγία Κόρη, ὠκῆσεν ἐν σοὶ ὁ ἀχώρητος, σοῦ ἐξ  
αἱμάτων τὴν σάρκα προσλαβόμενος, ὁ παντέλειος,  
καὶ σὲ Παρθένον ἐφύλαξεν.

Ῥδὴ ε'. Ὁ ἐκ νυκτὸς ἀγνοίας.

Ὁλοκαρδίως Μάρτυς, ἐπιποθήσας Χριστὸν τὸν Θεὸν  
ἡμῶν, ἠθλήσας καὶ τὸ κράτος, ὤλεσας ἐχθροῦ τὸ  
ἀνίσχυρον.

Στρατολογίας θείας, ἀναφανεῖς κορυφαῖος  
Καλλίστρατε, στρατιαῖς τῶν Ἀγγέλων, Μάρτυς  
ἠριθμήθης γηθόμενος.

Λελαμπρυσμένος δόξῃ, μαρτυρικῆς ἀγλαίας  
Γυμνάσιε, χαίρων νῦν μετετέθης, πρὸς τὰς τῶν  
Ἀγγέλων λαμπρότητας.

Θεοτοκίον.

Ἀνατολὴ ἐδείχθης, δικαιοσύνης Ἡλίου Πανάμωμε, ὃν  
ἰκέτευε σῶσαι, τοὺς εἰλικρινῶς σε δοξάζοντας.

Ἔτερος. Ἐξέστη τὰ σύμπαντα.

Ἕμνοῦντες κροτήσωμεν, Μάρτυρα τὸν ὑπέρλαμπρον,  
πάντας τοὺς πιστοὺς φωταγωγοῦντα, τῷ μαρτυρίου

φωτὶ λαμπόμενος, ὅθεν οἶα θεῖος ἀριστεύς, στέφος ἀνεδύσατο, πρὸς Χριστοῦ ὁ μακάριος.

Ἕμνοῦμεν τοὺς ἄθλους σου, καὶ τοὺς λαμπροὺς ἀγῶνάς σου, οὓς γενναιοφρόνως μάκαρ ἔτλης, Μαρτύρων κλέος φαιδρὸν φαιδρὸν ἀγλαΐσμα, χαίροις τὸν Χριστὸν ὁμολογῶν, Θεὸν Παντοκράτορα, Ποιητὴν πάσης κτίσεως.

Πεπτώκασι δαίμονες, μὴ φέροντες στερρότητα, ἦνπερ κατεδείκνυον ἀθλοῦντες, οἱ στρατιῶται Χριστοῦ καὶ μάρτυρες, ὅπλῳ δυναμούμενοι Σταυροῦ, καὶ περιφραττόμενοι, τῇ ἰσχυΐ τῆς πίστεως.

Θεοτοκίον.

Ἐκ σοῦ ἀνατέταλκε, φῶς ἐκ φωτὸς ἀνέσπερον, Λόγος ὁ πρὸ πάντων τῶν αἰῶνων, σάρκα βροτεῖαν, ἐκ σοῦ λαβόμενος, καὶ πάντας κατηύγασε φωτὶ, θείας ἐπιγνώσεως, Θεοτόκε Πανύμνητε.

Ῥδὴ ς'. Ἰλάσθητί μοι Σωτήρ.

Λεόντων μύλας σοφέ, τῶν ἀοράτων συνέθλασας, καὶ βρῶμα τοῦ δυσμενοῦς, τοὺς πάλαι ὑπάρχοντας, Θεοῦ τέκνα ἔδειξας, καὶ τρυφῆς ἀΰλου, κοινωνοὺς Μάρτυς Καλλίστρατε.

Ῥραίως περὶ Θεοῦ, τὸν θεῖον λόγον ποιούμενος, θεοῖς ἀψύχοις τοὺς πρὶν, ἀθλίως προσέχοντας, ἐνθέους ἀπέδειξας, σὺν αὐτοῖς ἀθλήσας, περιβόητε Καλλίστρατε.

Κυρίῳ τοὺς ἑαυτῶν, ἀυχένας κλίναντες Μάρτυρες, ἐδέξασθε τὴν σφαγὴν, καὶ θύματα τέλεια, Θεῷ

προσηνέχθητε, καὶ τὴν πρωτοτόκων, Ἐκκλησίαν  
ἐφαιδρύνετε.

Θεοτοκίον

Ἁγίασόν μου τὸν νοῦν, καὶ φώτισον τὴν καρδίαν μου,  
ἅγια Μήτηρ Θεοῦ, καὶ τῶν συνεχόντων με, δυσχερῶν  
ἀπάλλαξον, ἵνα σε δοξάζω, Θεοτόκε ἀειπάρθενε.

Ἔτερος. Ἐβόησε προτυπῶν.

Ἐρωνύμενος, καὶ σθενούμενος σθένει τοῦ Πνεύματος,  
ὁ γενναῖος, τοῦ Χριστοῦ ἀθλητῆς καὶ στερρότατος, ὡς  
στερρός ἀδάμας, ἐκαρτέρει ἀθλῶν γενναιότατα.

Συνέδραμε, τῶν ἀλόγων ἢ φύσις τῷ Μάρτυρι,  
αἰδουμένη, τὸ σεπτὸν τοῦ βαπτίσματος ἔνδυμα, καὶ  
βυθοῦ θαλάσσης, διεσώσατο σῶον ἀπήμαντον.

Ἐώραῖσας, τὴν στολὴν Χριστομάρτυς Καλλίστρατε, ὧ  
Μαρτύρων, καλλονὴ τοῦ Χριστοῦ παμμακάριστε,  
πορφυρίδι βάψας, σῶν αἱμάτων, δι' ὃ ἐστεφάνωσαι.

Θεοτοκίον.

Νενύμφευσαι, τὸν Χριστὸν ὃν τεκοῦσα διέμεινας, ὡς  
πρὸ τόκου, ἀληθῶς Θεοτόκε ἀπειρανδρε, Παναγία  
Κόρη, ὃν ὑμνοῦντές σε πόθῳ δοξάζομεν.

Κοντάκιον Ἦχος δ'. Ἐπεφάνης σήμερον.

Ὡσπερ ἄστρον μέγιστον, ἔλαμψας κόσμῳ, τὰς ἀκτῖνας  
ἅπασι, τῶν σῶν ἀγόνων ἐφαπλῶν, καὶ τῶν θαυμάτων  
τοῖς κράζουσι· Χαίροις Μαρτύρων, τὸ κλέος  
Καλλίστρατε.

## Ὁ Οἶκος

Τὸν τοῦ Κυρίου ἀθλητὴν, καὶ μέγαν στρατιώτην, καὶ φίλον τῆς Τριάδος, καὶ μύστην τῶν ἀρρήτων, καὶ μιμητὴν τοῦ Ἰησοῦ, ἄσμασιν ἐν πίστει συνελθόντες οἱ πιστοὶ χαρμονικῶς ὑμνήσωμεν, γεραίροντες αὐτοῦ τὰ παλαιόματα καὶ τὰς ἀριστείας, τοὺς πόνους, οὓς ὑπέστη διὰ Χριστὸν τὸν παμβασιλέα, αἰτούμενοι τυχεῖν αὐτοῦ ταῖς πρεσβείαις, τῆς ἀμείνονος ζωῆς τοῦ Παραδείσου, ἔνθα οἱ χοροὶ εὐφραίνονται τῶν κραζόντων· Χαίροις Μαρτύρων τὸ κλέος Καλλίστρατε.

Συναξάριον.

Τῇ ΚΖ' τοῦ αὐτοῦ μηνός, Μνήμη τοῦ Ἁγίου Μάρτυρος Καλλιστράτου, καὶ τῶν σὺν αὐτῷ ἁγίων μθ' Μαρτύρων.

Στίχοι

Τμηθεὶς ὁ Καλλίστρατος ἀχένα ξίφει,  
Στρατῶ συνήφθη καλλινίκων Μαρτύρων.  
Εἰς τοὺς ἁγίους μθ' Μάρτυρας  
Δεκάς τετραπλῆ Μαρτύρων σὺν ἐννάδι,  
Διὰ ξίφους ἄθλησιν ἀθλεῖ τιμίαν.  
Εἰκάδι ἐβδομάτη Καλλίστρατος ἔνθεν ἀέρθη.

Ῥδὴ ζ'. Οἱ ἐκ τῆς Ἰουδαίας.

Λαμπρυνθεὶς ὡς χρυσίον, τῷ πυρὶ τῶν βασάνων, τῶν παθημάτων Χριστοῦ, ἐκσφράγισμα ἐδείχθης, καὶ νῦν ἐναπετέθης, θησαυροῖς θείοις Ἐνδοξε· ὁ τῶν Πατέρων βοῶν, Θεὸς εὐλογητὸς εἶ.

Λιπανθεὶς τοῖς βασάνοις, ξίφος ὠφθης παμμάκαρ,

οὐρανοχάλκευτον, συγκόπτων ἀοράτων, τὰς  
φάλαγγας δαιμόνων, καὶ κραυγάζων Καλλίστρατε· ὁ  
τῶν Πατέρων ἡμῶν, Θεὸς εὐλογητὸς εἶ.

Ἰσχυρὸς ἀπεφάνθης, κατὰ τῆς ἀσεβείας, Μάρτυς  
Καλλίστρατε, ἰσχυῖ τῆς Τριάδος, ἧς νῦν ταῖς  
λαμπηδόσιν, ἐκβοᾷς φωτιζόμενος· ὁ τῶν Πατέρων  
ἡμῶν, Θεὸς εὐλογητὸς εἶ.

Σταθηρᾷ διανοίᾳ, τὸν Χριστὸν ἀγαπήσας, Μάρτυς  
Γυμνάσιε, σὺν πᾶσιν ὁμοζήλοις, ἐτύθης ἀναμέλπων,  
εὐχαρίστως θεόπνευστε· ὁ τῶν Πατέρων ἡμῶν, Θεὸς  
εὐλογητὸς εἶ.

**Οεοτοκίον**

Τὸν ἐκ σοῦ σαρκωθέντα, ὑπὲρ νοῦν τε καὶ λόγον  
Θεοχαρίτωτε, ἰκέτευε σωθῆναι, τοὺς πόθῳ σε  
τιμῶντας, καὶ συμφώνως κραυγάζοντας· ὁ τῶν  
Πατέρων ἡμῶν, Θεὸς εὐλογητὸς εἶ.

**Ἔτερος. Οὐκ ἐλάτρευσαν.**

Δυναμούμενος δυνάμει τοῦ Πνεύματος, κάραν  
συνέτριψας τοῦ ἀρχεκάκου ἐχθροῦ, ἀθλήσας  
στερρότατα, Μάρτυς Καλλίστρατε, καὶ δεδόξασαι  
ἀκτῖσι πυρσευόμενος, τοῦ φωτὸς τοῦ ἀπροσίτου.

Ἵλος ὄλω, τῷ φωτὶ καταστραπτόμενος, τῷ θείῳ  
ἔνδοξε, καταλαμπρύνεις ψυχάς, τῶν πίστει τιμώντων  
σου τὴν θείαν ἄθλησιν, καὶ βοώντων σοι· Μάρτυς  
Χριστοῦ Καλλίστρατε, σοὺς ἰκέτας περιφροῦρει.

Ἵδατὰ σε τῆς θαλάσσης ὑπεδέξαντο, θεομακάριστε,  
Μεγαλομάρτυς Χριστοῦ, ἀνδρείως κηρύττοντα αὐτοῦ

τὸ ὄνομα, καὶ κραυγάζοντα· μόνος Θεὸς καὶ Κύριος, ὁ Χριστὸς εἰς τοὺς αἰῶνας.

Θεοτοκίον.

Λυμαινόμενον ἀνθρώπων γένος Δέσποινα, δράκοντα τύραννον, ὁμολογία στερρᾶ, εἰς τέλος ἠφάνισε καὶ κατετρόπωσεν, ὁ πανάριστος, Μάρτυς Χριστοῦ Καλλίστρατος, τῶν Μαρτύρων ἡ τερπνότης.

Ῥδὴ η'. Οἱ θεορρήμονες Παῖδες

Ῥιζοτομήσας τῆς πλάνης τὰς ἀκάνθας, τοῦ Παραδείσου ἐδείχθης, Μάρτυς φυτὸν ὠραιότατον, εὐσεβείας προσφέρον, καρποὺς θεία χάριτι.

Ἀποσκοπῶν τὰς ἐλπίδας τὰς μελλούσας, ἐν πεποιθήσει τελεία, πρὸς τοὺς ἀγῶνας ἐχώρησας, καὶ νικήσας νομίμως, ἐστέφθης Καλλίστρατε.

Τὸν σὸν ναὸν ἰατρεῖον κεκτημένοι, οἱ εὐσεβῶς προσιόντες, τῶν δυσχερῶν ἀπολύονται, εὐφημοῦντες σε πίστει, Γυμνάσιε ἔνδοξε.

Θεοτοκίον

Ῥς ἀνωτέρα ἀπάντων τῶν ποιημάτων, Θεοχαρίτωτε Κόρη, τὸν λογισμὸν μου ἀνώτερον, τῶν τοῦ πλάνου σκανδάλων, Πανάμωμε ποίησον.

Ἔτερος. Παῖδας εὐαγεῖς.

Ῥ τῶν σῶν λαμπρῶν ἀγωνισμάτων! Μαρτύρων Χριστοῦ μου ἀκροθίνιον, οἷς στερρῶς ἐνήθλησας, ὑπὲρ τοῦ Δεσπότη σου, καὶ Ποιητοῦ τῆς κτίσεως, Μάρτυς Καλλίστρατε, διό σε οἱ πιστοὶ εὐφημοῦμεν, πόθῳ

ἐκτελοῦντες τὴν μνήμην σου τὴν θείαν.

Νάμα ζωηφόρον σοι ἐδείχθη, θαλάσσης ὁ ἄπειρος βυθός, καὶ γέφυρα μετάγουσα, ἐκ γῆς πρὸς τὰ οὐράνια, ἡ ἐκτομή τῆς κάρας σου, Μάρτυς Καλλίστρατε, καὶ νῦν ἐν οὐρανοῖς συγχορεύεις μετὰ τῶν Ἀγγέλων, εἰς πάντας τοὺς αἰῶνας.

Μέγας Ἀθλοφόρε ἀνεδείχθης, ὡς πρόβατον μέσῳ τῶν ἐχθρῶν, Χριστὸν κηρύττων ἔνδοξε, Θεὸν καὶ μόνον Κύριον, καὶ Ποιητὴν τῆς κτίσεως, Δημιουργὸν τοῦ παντός, διὸ καὶ παρ' αὐτοῦ ἐπαξίως, στέφος ἀφθαρσίας ἐνδέδυσαι τρισμάκαρ.

Θεοτοκίον.

Ἀνύμφευτε Μήτηρ τοῦ Ὑψίστου, Θεὸν ὄνπερ ἔτεκες ἰκέτευε, πάσης περιστάσεως, ρύσασθαι τοὺς δούλους σου, ἐπιδρομῆς ἀλώσεως καὶ συμβαινόντων δεινῶν, θερμῶς σε οἱ πιστοὶ δυσωποῦμεν, σὲ ὑμνολογοῦντες Παρθένε Θεοτόκε.

Ῥδὴ θ'. Ῥεφριξε πᾶσα.

Ῥασιν πᾶσιν ἡ σορός, τῶν λειψάνων σου πηγάζει τοῖς χρήζουσι, Μάρτυς Καλλίστρατε, καὶ πάθη παύει ὄντως δυσίατα, καὶ ἀπελαύνει πονηρῶν, πνευμάτων σκοτόμαιναν, τοῦ θείου Πνεύματος, ἐνεργεία καὶ δυνάμει καὶ χάριτι.

Ῥοφθητε Μάρτυρες Χριστοῦ, ὡς θεόπλοκος σειρά ἐξαρτώμενοι, ἀλλήλων χάριτι, καὶ πρὸς τὸ ὕψος ἐπανατρέχοντες, καὶ ἀγιάζοντες τὴν γῆν, τῷ λύθρῳ τοῦ αἵματος· διὸ τὴν μνήμην ὑμῶν, ἐορτάζομεν πιστῶς

εὐφραινόμενοι.

Στέφανον εἴληφας σαφῶς, ἀμαράντινον καὶ δόξαν οὐράνιον, καὶ ἀγαλλίασιν, καὶ εὐφροσύνην πέρας οὐκ ἔχουσαν, καὶ βασιλείαν οὐρανῶν θεοφρον

Καλλίστρατε, σὺν τοῖς συνάθλοις σου, μεθ' ὧν μέμνησο ἡμῶν πρὸς τὸν Κύριον.

Ἡ θεία μνήμη τοῦ σοφοῦ, Καλλιστράτου Γυμνασίου τε σήμερον, καὶ τῶν συνάθλων αὐτῶν, ἡλίου πλέον ἐξανατείλασα, φωτιστικαῖς μαρμαρυγαῖς, φωτίζει τὰ πέρατα, ὧν ταῖς πρεσβείαις Χριστέ, κατακρίσεως ἡμᾶς ἐλευθέρωσον.

**Θεοτοκίον**

Φωνήν σοι τὴν τοῦ Γαβριήλ, γεγηθότι λογισμῷ ἀνακράζομεν· Χαῖρε χαρὰ τῶν πιστῶν, χαῖρε λυχνία χρυσῆ καὶ τράπεζα, ὄρος καὶ πύλη νοητή, χαῖρε θεῖον ὄχημα τοῦ Βασιλέως Χριστοῦ, χαῖρε λύσις τῆς ἀρᾶς παντευλόγητε.

**Ἔτερος. Ἄπας γηγενῆς.**

Ἄπας τῶν πιστῶνς, ὁ σύλλογος σήμερον, ὑμνεῖ γεραίρων σου, τὰ σεπτὰ παλαιίσματα, καὶ τοὺς ἀγῶνας οὓς ὑπὲρ πίστεως, Μάρτυς Χριστοῦ Καλλίστρατε, γενναίως ἤνεγκας. Διὸ πόθῳ, οἱ πιστοὶ γεραίρομεν, καὶ τιμῶμεν τὴν θείαν σου ἄθλησιν,

Ῥήμασι τοῖς σοῖς, πολλοὺς κατεφώτισας ἀπίστους πρότερον, καὶ Χριστῷ προσήνεγκας, δῆμον ,Μαρτύρων ἀγωνισάμενος, ὑπὲρ Χριστοῦ μακάριε, στερῶς ἀθλήσαντας· ὅθεν στέφη, ἤρατε ἀθλήσεως,

καὶ Χριστῷ αἰωνίως ἀγάλλεσθε.

Τάξεις καὶ χοροὶ, Ἀγγέλων Μαρτύρων τε φαιδρῶς ἀγάλλονται, καὶ τῶν Ἀποστόλων Χριστοῦ, λαμπρῶς χορεύουσιν ἐορτάζοντες, σὴν μακαρίαν ἄθλησιν, Μάκαρ Καλλίστρατε, ἣν τελοῦντας, καὶ ἡμᾶς περισώζε, καὶ παντοίων κινδύνων ἐκλύτρωσαι.

Ὑμνον καὶ ᾠδὴν, τὸν σοὶ προσφερόμενον, δέξαι πανθαύμαστε, καὶ Θεῷ προσάγαγε, Μεγαλομάρτυς Χριστοῦ πανένδοξε, καὶ σαῖς πρεσβείαις ἵλεων ἡμῖν ἀπέργασαι, τὸν Δεσπότην, καὶ παισμάτων ἄφρῃν, παρασχεῖν τοῖς σοῖς δούλοις ἰκέτευε.

Θεοτοκίον.

Σῶζε τοὺς εἰς σέ, ἐλπίζοντας Ἄχραντε Μήτηρ Χριστοῦ τοῦ Θεοῦ, καὶ πυρὸς κολάσεως, τοῦ αἰωνίου πάντας ἐκλύτρωσαι, θερμῶς καθικετεύομεν, καὶ πίστει κράζομεν, οἱ παισμάτων, πλήθει συνεχόμενοι, ταῖς ἐνθέρμοις λιταῖς σου πρὸς Κύριον.

Ἐξαποστειλάριον. Τοῖς Μαθηταῖς.

Κραταιωθέντες Πνεύματι, τῷ Ἁγίῳ καθεῖλον, οἱ ἀθλοφόροι Μάρτυρες, τῶν τυράννων τὰ θράση, διὰ Χριστὸν ὑποστάντες, πᾶσαν πεῖραν βασάνων, ὁ πάνσοφος Καλλίστρατος, καὶ Γυμνάσιος ὄντως, ὁ θαυμαστός, μετὰ τῶν συνάθλων, ὧν τὴν φωσφόρον, μνήμην τελοῦντες εὔροιμεν, ψυχικὴν σωτηρίαν.

Ἔτερον. Ὅμοιον.

Δεῦτε πιστοὶ γηθόμενοι, εὐφημήσωμεν ὕμνοις, τὸν ἐν ἁγίοις ἐνδοξον, καὶ γενναῖον ὀπλίτην, τὸν καθθελόντα

τὸ κράτος, τοῦ δολίου βελίαιρ, ὄνπερ ἀνδρείως  
ἤσχυνεν, ἐν ποικίλοις βασάνοις ἐγκατεργῶν, καὶ  
αὐτοῦ τὴν πλάνην πᾶσαν καθεΐλεν, ὁ ἀριστεὺς  
Καλλίστρατος, τῶν πιστῶν ὁ προστάτης  
Θεοτοκίον

Θεοπαρόκων μέγεθος, δωρεῶν καὶ χαρίτων, ὧν περ  
ἡμᾶς ἠξίωσας, Δέσποτα πανοικτίρμον, τίς λόγος  
δύναται φράσαι; ρεύσαντας γὰρ ἀθλίως, ζωῆς Χριστὲ  
τῆς κρείττονος, ἐπανήγαγες αὐθις, οὐσιωθεῖς, ὅλον με  
τὸν ἄνθρωπον ἐκ Παρθένου, καὶ σῶσας ὡς  
φιλόανθρωπος, καὶ Θεὸς ἐλεήμων.

Εἰς τοὺς Αἴνους. Ἦχος β'. Ὅτε ἐκ τοῦ ξύλου.

Ὅτε τὸ σωτήριον Χριστοῦ, ὄνομα τοὺς πάντας ἐκάλει,  
πρὸς τὴν ἐπίγνωσιν, τότε ὁ παμπόνηρος καὶ  
πολυμήχανος, ἐξεμάνη διάβολος, κατὰ τῶν Ἁγίων,  
οὔτοι δὲ κηρύττοντες Χριστὸν τὸν ὄντως Θεόν,  
πλείστας ἐνεγκόντες βασάνους, ὑπὸ τῶν ἀπίστων  
τυράννων, στέφος ἐνεδύσατο ἀθλήσεως.

Ὅτε ἐν σταδίῳ τὸν ἐχθρόν, Μάρτυρες Κυρίου  
καθεΐλον, οἱ καρτερόψυχοι, ἀνδρείως κηρύττοντες τὸν  
Ζωοδότην Χριστόν, καὶ Θεὸν πάσης κτίσεως, δεινὰς  
πρὸς βασάνους, ἐχώρουν γηθόμενοι καὶ ἀλαλάζοντες,  
τέμνετε σαρκὸς ἡμῶν μέλη, ὑπὲρ τοῦ Χριστοῦ γὰρ  
ἀθλοῦντες, πάντα ὑπομένομεν ὧς τύραννοι.

Ὅτε τῶν εἰδώλων ἡ δεινὴ, πλάνη καὶ ἀπάτη τὴν  
κρίσιν, ζόφῳ ἐκάλυπτε, τότε ὁ πανένδοξος Μάρτυς  
Καλλίστρατος, ὡς ἀστὴρ φαινότατος, ἐκλάμπας

ἐνδόξως, φωτὶ τῷ τῆς πίστεως, δαίμονας ἤλασεν, ὅθεν καὶ γενναίως ἀθλήσας, νῦν συμβασιλεύει ἀξίως, τῷ Παμβασιλεῖ καὶ Παντοκράτορι.

Ὅτε τῶν εἰδώλων τὸ δεινόν, σκότος τὰς καρδίας ἀνθρώπων, πάσας ἠμαύρωσε, τότε ὡς πολὺφωτος, ἥλιος ἤστραψε, καὶ ἐνδόξως κατηύγασε, λαμπρῶς διαχέων, πᾶσαν τὴν ὑφήλιον, φῶς τὸ τῆς πίστεως, θράσος ἀσεβούντων μὴ πτήξας, ἔνθεος Χριστοῦ χρηματίσας, κήρυξ ὁ πανθαυμαστος Καλλίστρατος. Δόξα. Ἦχος πλ. δ'.

Δεῦτε φιλομάρτυρες πάντες, τῆς εὐσεβείας ἐρασταί, τοὺς νῦν προτιθεμένους Μάρτυρας, ἐγκωμίους καταστέψωμεν, καὶ αὐτῶν τοὺς ἄθλους καὶ ἀγῶνας ὑπὲρ Χριστοῦ, ἐπαίνων ἄσμασι νῦν κροτήσωμεν λέγοντες· Χαίρετε οἱ διὰ Χριστὸν κολάσεις δεινὰς ὑπενέγκοντες, Μεγαλομάρτυρες ἐνδοξοὶ· χαίρετε ἀριστεῖς τοῦ Κυρίου, ἀθληταὶ γενναιότατοι, πανθαύμαστε Καλλίστρατε, σὺν τοῖς συνάθλοις σου καὶ Μάρτυσιν, οἱ τὰς κεφαλὰς τῷ ξίφει παραδόντες, τῷ ἔρωτι τῆς πίστεως τὰς ψυχὰς καταφλεγόμενοι. Καὶ νῦν ἐν οὐρανοῖς, τῷ Χριστῷ συμβασιλεύοντες, αἰωνίως συναγάλλεσθε τῷ φωτὶ καταλαμπόμενοι τῆς Ἁγίας Τριάδος, καὶ दादουχοῦντες τοὺς πιστοὺς, πρεσβεύσατε δεόμεθα ὑπὲρ τῶν ψυχῶν ἡμῶν.

Καὶ νῦν. Θεοτοκίον.

Δέσποινα πρόσδεξαι...

Δοξολογία Μεγάλη καὶ Ἀπόλυσις.

## Μεγαλυνάρια.

Ὑμνοῖς εὐφημήσωμεν οἱ πιστοί, πόθῳ ἐκτελοῦντες, τὴν ὑπέρφωτον ἑορτὴν, Μάρτυρος Κυρίου, τοῦ Θεοῦ Καλλιστράτου, τοῦ φαεινοῦ ἀστέρος, ὃν νῦν γεραίρομεν.

Δεῦτε μετὰ πόθου χαρμονικῶς, ἄθλησιν ἁγίαν, νῦν τιμήσωμεν εὐλαβῶς, σεπτοῦ Καλλιστράτου, ὑπὲρ Χριστοῦ ἀθλῶν γάρ, τὴν κάραν ἀπετημήθη, ὁ παμμακάριστος.

Τὸν Μεγαλομάρτυρα τοῦ Χριστοῦ, ὕμνοις κατὰ χρέος, εὐφημήσωμεν οἱ πιστοί, πλάνην καθελόντα, εἰδώλων καὶ ἀπάτην, τὸν ἄμαχον προστάτην, πιστῶν Καλλίστρατον.

